

Aýalbaz

Category: Goşgular, Kitapcy
написано kitapcy | 23 январь, 2025
Aýalbaz AÝALBAZ

«Düşeginde düşlän»! aýal jynsynyň
Sanyny artdyrmak seniň hyýalyň.
Boý-syrat beripdir
hem dilewarlyk
Aldanýan zatlary kän-kän aýalyň.

Tanyşlyk,
duşuşyk,
düşek,
hoşlaşyk,
Ýene-de tanyşlyk...
ine bar dünýäň!
«Söýenim 100-den-ä aňrydyr!» diýip,
Uly bir iş bitiren deý öwünýäň.

Ýok, sende söýgi ýok!
Ýok sende ýürek!
Adam däl-de,
Göýä, dilewar robot.
Işiňe jür,
Etjegiňi bilýärsiň...
...Aýallar, kimiňki indiki nobat?!

■ SOWUK SÖÝGI

Kän-kän gyzlar gezşip ýörler jahanda,
Güjeňläp aldawçy sowuk görkünü.
Olar Anderseniň «gar perisi» deý,
(Reý Bredberiniň robotlary deý
Erkeklen elinden alyp erkini,
«Aýal borjun» bitirmäge ukyply,
Ukyply näz edip, içişmäge meý.

Bir günmi, üç günmi, mädäňe görä,
Olara özüňi ynanyp bolar.
Kiçi dilden bärde söýgi bildirip,
Ýalan gülüp, ýalan gynanyp bolar.

Eger baryp ýatan akmak bolmasaň,
Olara ýüregiň ynanyp bolmaz.
Gynanmazlar olar seni ýitirse,
Olary ýitirseň, gynanyp bolmaz.

Ýüregiň olara geregi-de ýok,
Olar ýüreksizem «söýer-söýdirler».
Ýatda-da galmazlar. Bir etjekleri:
Aýap ýören halallygyň ýoýdyrlar.

HOWUL-HALA DILE GELEN SETIRLER

■ ALDAWÇY GYZA

Ynamyma giräge-de,
A gyz, meni nädip goýduň:
Akpamygyň pişigi deý,
Ýüregimi gädip goýduň!

■ GYZYŇ SOWALYNA ÝIGIDIŇ JOGABY

– Neçüýn saňa duşamda ýüregim has gaty urýar
– Berýän posalaryňy hasaplaýar – çot urýar!

■ YKRAR ETMEK

Keramatly köpelyär ýer yüzünde
Jadyly saýýarlar gözdür ellerin.
Ynanamok!
Ýöne seniň gözüňde
Jady baryn inkär edip bilmerin!

■ ÝEŇLES GYZA

Miwe bişse elýeterde,

Her kim diş urar öter-dä.
Aýak asty bolup ýatan
Haýa şahaňy göter-dä!

■ YŞK ODY

Diýsem: «Söýgi tutaşýar birje gezek bakaňda»,
Diýýärsiň: «Bir göreňden aşyk bolmak, akmaklyk!»
Otluçöp dānesini ýeke gezek çakaňda,
Bilýänsiň, mümkin ahyr ullakan ot ýakmaklyk!

■ GABANJAŇLYK

Gabanmaly bolsa, gülüm,
Garrylykdan gabanardym.
Towlap saňa uzan elin,
Üstüne abanardym.

Hemra ŞIROW. Goşgular